

प्रेषक,

एस0 रामास्वामी,
प्रमुख सचिव,
उत्तराखण्ड शासन ।

सेवा में,

समस्त जिलाधिकारी/जिला जन्म एवं मृत्यु पंजीकरण अधिकारी,
उत्तराखण्ड।

चिकित्सा अनुभाग-2

देहरादून: दिनांक 09 अक्टूबर, 2013

विषय: उत्तराखण्ड की भीषण आपदा में लापता व्यक्तियों हेतु मृत्यु के पंजीकरण की प्रक्रिया के निर्धारण विषयक।

महोदय,

उपर्युक्त विषयक पूर्व निर्गत शासनादेश संख्या-791/XXVIII-2/04(299)2002, दिनांक 02.09.2013 का कृपया संदर्भ ग्रहण करने का कष्ट करें। उक्त संदर्भित शासनादेश द्वारा उत्तराखण्ड की भीषण दैवीय आपदा में लापता व्यक्तियों की 03 श्रेणी निर्धारित करते हुए, मृत्यु प्रमाण-पत्र निर्गत करने के लिए प्रक्रिया भी निर्धारित की गयी थी। निर्धारित प्रक्रिया के अनुसार मृत्यु प्रमाण-पत्र निर्गत करने के लिए मृत्यु की अस्थायी उपधारणा हेतु सकारण आदेश निर्गत करते हुए, लापता व्यक्तियों की सूची समाचार पत्र, सरकारी गजट एवं सरकारी वेबसाइट पर प्रकाशित करने के उपरान्त, 30 दिन के भीतर दावे एवं आपत्तियां प्राप्त करने, तदोपरान्त दावों और आपत्तियों के निस्तारण के उपरान्त अभिहित अधिकारी द्वारा मृत्यु प्रमाण-पत्र निर्गत करने की व्यवस्था की गयी थी।

2- इस सम्बन्ध में प्रक्रिया की समीक्षा के उपरान्त, यह तथ्य संज्ञान में आया है कि पूर्व में आर्थिक सहायता के वितरण के दौरान लापता व्यक्तियों की सूची प्रकाशित कर, आपत्तियों का निस्तारण जिलाधिकारी स्तर पर किया गया है। अतः लापता व्यक्तियों हेतु मृत्यु प्रमाण-पत्र शीघ्रता से निर्गत करने के लिए पूर्व निर्धारित प्रक्रिया को सरलीकृत करते हुए, मुझे यह कहने का निदेश हुआ है कि दैवीय आपदा में लापता व्यक्तियों की सूची को यदि पूर्व में ही प्रकाशित करते हुए, सम्बन्धित दावों और आपत्तियों का निस्तारण किया गया हो तो उक्त सूचियों के पूर्व प्रकाशन एवं आपत्तियों के निस्तारण के आधार पर ही लापता व्यक्तियों के मृत्यु प्रमाण-पत्र निर्गत करने का कष्ट करें।

3- उपरोक्त वर्णित पूर्व निर्गत शासनादेश उक्त सीमा तक संशोधित समझा जायेगा।

भवदीय,

एस0 रामास्वामी
प्रमुख सचिव।

संख्या: १६१/XXVIII-2/04(299)2002, तददिनांक।

प्रतिलिपि, निम्नलिखित को सूचनार्थ एवं आवश्यक कार्यवाही हेतु प्रेषित:-

1. भारत के उप महा रजिस्ट्रार, नई दिल्ली।
2. समस्त राज्यों के मुख्य सचिव।
3. समस्त राज्यों के प्रमुख स्थानिक आयुक्त, नई दिल्ली।
4. सचिव, आपदा प्रबन्धन विभाग, उत्तराखण्ड शासन।
5. पुलिस महानिदेशक, उत्तराखण्ड।
6. अपर मुख्य जन्म एवं मृत्यु रजिस्ट्रार, उत्तराखण्ड।
7. आयुक्त गढ़वाल/कुमाऊँ मण्डल, पौड़ी/नैनीताल।
8. समस्त वरिष्ठ पुलिस अधीक्षक/पुलिस अधीक्षक, उत्तराखण्ड।
9. महानिदेशक, सूचना एवं लोक सम्पर्क विभाग, उत्तराखण्ड को व्यापक प्रचार-प्रसार हेतु।
- ✓ 10. निदेशक, एन0आई0सी0, सचिवालय परिसर, देहरादून।
11. मीडिया सेन्टर, सचिवालय परिसर, देहरादून।
12. गार्ड फाईल।

आज्ञा से,



(अतर सिंह)

उप सचिव